

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ
 آمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

اہل محلہ کو دینی ماحول سے کیسے وابستہ کیا جائے؟

دُرودِ پاک کی فضیلت

تاجدارِ مدینہ صلی اللہ علیہ والہ وسلم کا فرمانِ عالیشان ہے: بروزِ قیامت میرے سب سے قریب ترین وہ شخص ہو گا جس نے دنیا میں مجھ پر زیادہ دُرودِ پاک پڑھے ہوں گے۔^①

دنیا و آخرت میں جب میں رہوں سلامت | پیارے پڑھوں نہ کیوں کر تم پر سلام ہر دم
 کیا خوف مجھ کو پیارے نارِ حجیم سے ہو | تم ہو شفیق محشر تم پر سلام ہر دم^②

صَلُّوا عَلَيَّ الْحَبِيبِ! صلی اللہ علیٰ محمد

پڑوسی سے حسن سلوک کی عمدہ مثال

حضرت مالک بن دینار رحمۃ اللہ علیہ کا ایک یہودی پڑوسی تھا جو دشمنی کی وجہ سے پرنا لے کے ذریعے گند اپانی اور غلاظت آپ رحمۃ اللہ علیہ کے گھر میں ڈالتا رہتا۔ مگر آپ رحمۃ اللہ علیہ خاموش ہی رہتے۔ آخر کار ایک دن اُس نے خود ہی آکر عرض کی: جناب! میرے پرنا لے سے گزرنے والی نجاست کی وجہ سے آپ کو کوئی شکایت تو نہیں؟ آپ رحمۃ اللہ علیہ نے نہایت ہی نرمی کے ساتھ فرمایا: پرنا لے سے جو گندگی گرتی ہے اُس کو جھاڑو دے کر دھو ڈالتا ہوں۔ اُس نے کہا: آپ کو اتنی تکلیف ہونے کے باوجود غصہ نہیں آتا؟ فرمایا: آتا تو

①.....ترمذی، ابواب الوتر، باب ماجاء فی فضل الصلاۃ علی النبی، ص 144، حدیث: 484

②.....ذوق نعت، ص 120-122 ملتقطاً

ہے مگر پی جاتا ہوں کیونکہ اللہ پاک کا فرمانِ محبت نشان ہے:

وَٱلْكٰظِمِيْنَ ٱلْعَيْبَ وَٱلْعَافِيْنَ عَنِ ٱلثَّآئِيْٓ ۝^ط
 وَٱللّٰهُ يُحِبُّ ٱلْمُحْسِنِيْنَ ۝^ج

ترجمہ کنز الایمان: اور غصہ پینے والے اور لوگوں سے درگزر کرنے والے اور نیک لوگ اللہ کے محبوب ہیں۔ (پ4، آل عمران: 134)

یہ جو اب سن کر وہ یہودی مسلمان ہو گیا۔^①

نگاہ ولی میں وہ تاثیر دیکھی | بدلتی ہزاروں کی تقدیر دیکھی
 ناراض ہمسائے پر انفرادی کوشش

ایک مرتبہ امیر اہل سنت دامت برکاتہم العالیہ کے پڑوس میں رہنے والی خاتون کی آپ کے گھر والوں سے کچھ بد مزگی ہو گئی۔ اس خاتون نے اسی وقت گھر میں موجود اپنے بچوں کے ابو کو سارا تھٹھہ اپنے انداز میں جاسنایا۔ وہ اس کی بات سن کر بھڑک اٹھا اور خطرناک تیور لئے آپ کے گھر پہنچا مگر آپ گھر میں نہیں تھے، آپ کی غیر موجودگی میں آپ کے خلاف واویلا مچانا شروع کر دیا۔ آپ کو معلوم ہوا تو آپ نے برداشت کرتے ہوئے کوئی انتقامی کارروائی نہ کی بلکہ نہایت شفقت و محبت سے پیش آئے۔ آپ کا یہ رویہ دیکھ کر اس کی ناراضی دور ہو گئی۔^②

پیارے اسلامی بھائیو! دیکھا آپ نے کہ ہمارے بزرگانِ دین اپنے پڑوسیوں کے ساتھ کتنے اچھے اخلاق کا مظاہرہ فرماتے تھے۔ یاد رکھئے! قرآن و حدیث میں پڑوسیوں کے حقوق کی اہمیت کو بیان کرتے ہوئے ان کی ادائیگی کا حکم دیا ہے، چنانچہ اللہ پاک ارشاد فرماتا ہے:

وَٱلْجَارِ ذِي ٱلْقُرْبَىٰ وَٱلْجَارِ ٱلْجُنْبِ وَٱلصَّٰحِبِ
 بِٱلْجُنْبِ ۝^{پ5، النساء: 36}

ترجمہ کنز الایمان: اور پاس کے ہمسائے اور دور کے ہمسائے اور کروٹ کے ساتھی (سے بھلائی کرو)۔



①..... تذکرۃ الاولیاء، ص 51

②..... انفرادی کوشش، ص 105

پڑوسی کون؟

(1): جس کا گھر یا مکان ساتھ ہو، (2): نیز یہ بھی کہا گیا کہ 40 گھر آپس میں پڑوسی ہیں۔^①

پڑوسیوں میں سے سب سے زیادہ حقوق کس کے؟

(1): سب سے زیادہ اس پڑوسی کا حق ہے جو مسلمان اور رشتے دار ہو، (2): اس کے بعد اس پڑوسی کا حق ہے جو رشتے دار تو نہیں ہے مگر مسلمان ہے۔^②

پڑوسیوں سے محبت بڑھانے کے طریقے

پڑوسیوں کو وقتاً فوقتاً کوئی نہ کوئی چیز تحفہً بھیجی جائے۔ ❁ اگر پڑوسیوں کا بچہ آجائے تو اسے کچھ نہ کچھ دیا جائے۔ ❁ اُس کو کوئی خوشی پہنچے تو مبارک باد دی جائے۔ ❁ کوئی غم پہنچے تو تعزیت کی جائے۔

پیارے اسلامی بھائیو! اگر ہم چاہتے ہیں کہ اہل محلہ دینی ماحول سے وابستہ ہو جائیں تو پیارے آقا صلی اللہ علیہ وآلہ وسلم کی مبارک سیرت کا مطالعہ کیجئے اور اس پر عمل کیجئے۔ آئیے آپ صلی اللہ علیہ وآلہ وسلم کے لوگوں کے ساتھ حُسنِ سلوک کی چند جھلکیاں ملاحظہ کیجئے۔

❁ آپ صلی اللہ علیہ وآلہ وسلم اپنی ازواجِ مطہرات رضی اللہ عنہن، اپنے اصحاب رضی اللہ عنہم، اپنے اہل بیت، اپنے پڑوسیوں، بلکہ ہر چھوٹے بڑے کے ساتھ اتنی خوش اخلاقی اور مہربانی فرماتے کہ ان میں سے ہر ایک آپ صلی اللہ علیہ وآلہ وسلم کے اخلاقِ حسنہ کا گرویدہ تھا۔ ❁ آپ صلی اللہ علیہ وآلہ وسلم اپنے اصحاب رضی اللہ عنہم کے ساتھ مل جل کر رہتے اور ہر ایک سے گفتگو فرماتے ❁ صحابہ کرام رضی اللہ عنہم کے بچوں سے بھی خوش طبعی فرماتے ❁ مدینہ منورہ



①..... تفسیرات احمدیہ، النساء، تحت الآیۃ: 36، ص 275 ماخوذاً

②..... تفسیرات احمدیہ، النساء، تحت الآیۃ: 36، ص 275 ماخوذاً

زَادَهَا اللَّهُ شَرَفًا وَتَعْظِيمًا کے دُور دراز علاقوں میں رہنے والے مریضوں کی بیمار پُرسی کے لئے بھی تشریف لے جاتے، آپ صلی اللہ علیہ وآلہ وسلم ہر کسی سے سلام کرنے میں پہل کرتے اور ملاقاتیوں سے مصافحہ فرماتے اور اکثر اوقات ملاقاتیوں کیلئے اپنی چادر مبارک بچھا دیتے اور اپنی مسند بھی پیش کر دیتے ﴿﴾ کبھی کسی بات کرنے والے کی بات نہ کاٹتے، اَلْعَرَضُ آپ صلی اللہ علیہ وآلہ وسلم نے اپنے طرزِ عمل اور اپنی سیرتِ مبارکہ سے ایسے اسلامی معاشرہ کی تشکیل فرمائی کہ جس کی مثال نہیں ملتی۔^①

اہل محلہ بالخصوص پڑوسیوں کو دینی ماحول سے کیسے وابستہ کیا جائے؟

پیارے اسلامی بھائیو! ہم بھی جس جگہ رہتے ہیں وہاں اپنے اس عظیم مدنی مقصد (مجھے اپنی اور ساری دنیا کے لوگوں کی اصلاح کی کوشش کرنی ہے، اِنْ شَاءَ اللَّهُ) کے پیشِ نظر اہل محلہ کو نیکی کی دعوت دیتے رہنا چاہئے، اہل محلہ بالخصوص پڑوسیوں کو دینی ماحول سے کیسے وابستہ کیا جائے اور ان میں دینی کام کیسے کیا جائے، آئیے اس کے متعلق چند مدنی پھول ملاحظہ کیجئے۔

اخلاق و کردار دُرُست رکھئے

اے عاشقانِ رسول! اہل محلہ ہمارے قریب اُسی وقت آئیں گے جب ہمارا اخلاق اچھا اور کردار ستھرا ہو گا لہذا مبلغِ باعمل، حُسنِ اخلاق اور اعلیٰ کردار کے مالک ہوں گے تو اِنْ شَاءَ اللَّهُ اہل محلہ قریب بھی آئیں گے اور بات جلد اثر بھی کرے گی۔ امیرِ اہلسنت دامت بَرَکاتُہُمُ العالیہ فرماتے ہیں: کردار کے ذریعے جو نیکی کی دعوت دی جاتی ہے وہ کُفتار (یعنی زبان) سے زیادہ اثر رکھتی ہے، کردار اور کُفتار دونوں کے ساتھ دُعوتِ دینی چاہئے۔^②



①..... سیرتِ مصطفیٰ، ص 610 ملاحظہ

②..... مدنی مذاکرہ، 19 شوال المکرم 1440ھ بمطابق 22 جون 2019ء

انداز گفتگو اچھا، حکیمانہ اور لہجہ نرم رکھئے

پیارے اسلامی بھائیو! اہل محلہ کو دینی ماحول سے وابستہ کرنے کے لئے مبلغ کا انداز گفتگو محتاط، حکیمانہ اور لہجہ نرم ہونا چاہئے تاکہ لوگوں کے دل اُس کی طرف مائل ہوں، امیر اہلسنت دامت برکاتہم العالیہ فرماتے ہیں: جو بھی دعوت اسلامی کا دینی کام کرنے والا ہو اسے محتاط انداز میں گفتگو کرنے والا ہونا چاہئے تاکہ ہر بندہ اس کی طرف کھنچا چلا آئے۔^①

اہل محلہ میں دینی کام کیجئے

پیارے اسلامی بھائیو! اہل محلہ کو دینی ماحول سے وابستہ کرنے کے لئے محلے میں تنظیمی طریق کار کے مطابق دینی کام کیجئے۔ مثلاً محلے کے اسلامی بھائیوں سے مل کر تنظیمی طریقہ کار کے مطابق نماز فجر کیلئے جگایئے۔ محلے میں علاقائی دورہ کیجئے، درس دیجئے، شرکاء پر انفرادی کوشش کیجئے۔ اسلامی بھائی محلے کی مسجد میں یا کسی مناسب مقام پر مدرسۃ المدینہ بالغان لگائیں۔ اہل محلہ میں کسی شخصیت کے گھر میں ہفتہ وار مدنی مذاکرہ اجتماعی طور پر دیکھنے کا اہتمام کیجئے۔ ہفتہ وار اجتماع والے دن علاقائی دورہ کرتے ہوئے اسلامی بھائیوں پر انفرادی کوشش کر کے انہیں ہفتہ وار اجتماع میں شرکت کروائیئے۔ امیر اہلسنت دامت برکاتہم العالیہ کی طرف سے عطا کردہ ہفتہ وار رسالہ مطالعہ کے لئے اہل محلہ میں تقسیم کر کے مطالعہ کا ہدف لیا جائے، نیز اس کے اخراجات بھی اہل محلہ میں سے کسی اہل محبت سے لئے جائیں۔ جن علاقوں میں اجتماعی قربانی کا اہتمام ہو، وہاں اہل محلہ کو اجتماعی قربانی میں حصہ لینے کی ترغیب دلائی جائے۔ اور اگر غریبوں کا علاقہ ہو تو قربانی کا گوشت تقسیم کرنے کی کوشش کیجئے۔ علاقے میں یا اہل محلہ میں سے اگر کسی کا انتقال ہو جائے تو غسل میت اور اس کے کفن و دفن کے انتظامات میں حصہ لیجئے۔ اپنے شہر کے مدنی مراکز میں یا علاقے میں جہاں



جہاں کورسز وغیرہ ہوتے ہیں، وہاں اہل محلہ پر انفرادی کوشش کر کے کورسز کے لئے تیار کیجئے۔ ❁ اہل محلہ کو شیخ طریقت، امیر اہلسنت دامت بَرَکاتُہُمُ الْعَالِیَہ سے بیعت کروائیے۔ ❁ اسلامی بہنوں کے کورسز مثلاً فیضانِ شریعت وغیرہ میں شرکت کے لئے اپنے گھر کی اسلامی بہنوں کو تیار کیا جائے تاکہ وہ خواتین میں دینی کام کر سکیں۔

محلے کی مسجد کو آباد کیجئے

ذیلی حلقے کے 12 دینی کاموں کا مرکز مسجد ہے لہذا مسجد کو آباد کیجئے، اس کا بہترین طریقہ مسجد میں 12 دینی کام کرنا ہے۔ اگر ممکن ہو تو امام صاحب کے ساتھ ورنہ نمازیوں، دوست احباب کے ساتھ مل کر اپنی قریبی مسجد میں 12 دینی کام کیجئے۔

نمازی بناؤ تحریک کا حصہ بن جائیے

نمازی بناؤ تحریک کے لئے ہر مسجد میں نمازیوں کی 3 رکنی مجلس بنائیے۔ مسجد بھرو تحریک کامیاب کیجئے، یہ کیسے کامیاب ہو سکتی ہے، آئیے امیر اہل سنت دامت بَرَکاتُہُمُ الْعَالِیَہ کا ارشاد سنتے ہیں: یاد رکھئے! مسجد بھرو تحریک اُس وقت کامیاب ہوگی جب ”نمازی بناؤ تحریک“ کامیاب ہوگی۔ سارے اسلامی بھائی ہمت کریں اور بھرپور طریقے سے ”نمازی بناؤ اور نمازی بڑھاؤ تحریک“ اور ”مسجد بھرو تحریک“ میں حصہ لے کر مساجد کو آباد کرنے کی کوشش کریں۔

دُعائے عَظْمَار

يَا رَبِّ الْمُصْطَفَى عَزَّوَجَلَّ وَصَلَّى اللّٰهُ عَلَيْهِ وَآلِهِ وَسَلَّمَ! مِيرَا جومَدَنِي مِيثَا اور مَدَنِي مِيثِي مچھڑے ہوئے نمازیوں کو نمازی بنانے کے لئے سرگرم عمل ہو جائے اس کی بے حساب مَغْفِرَت فرما۔
أَمِينَ بِجَاهِ النَّبِيِّ الْأَمِينِ صَلَّى اللّٰهُ عَلَيْهِ وَآلِهِ وَسَلَّمَ

اہل محلہ میں نیکی کی دعوت دینے کے چند فوائد

❁ اہل محلہ کو نیکی کی دعوت دینا اپنی نیکیاں بڑھانے کا ذریعہ ہے: فرمان مصطفیٰ صلی اللہ علیہ وآلہ وسلم: بے شک نیکی کی راہ دکھانے والا نیکی کرنے والے کی طرح ہے۔^① ❁ اہل محلہ کو نیکی کی دعوت دینا مساجد کی آباد کاری کا ذریعہ ہے۔ ❁ نیکی کی دعوت دینے وقت مسلمانوں کو سلام کرنے اور انہیں خندہ پیشانی سے ملنے کی سنت پر عمل کا موقع ملتا ہے۔ ❁ اہل محلہ کو نیکی دعوت دینے سے جہاں دعوت اسلامی کی نیک نامی ہوگی، وہیں اہل محلہ کو دعوت اسلامی کے دینی ماحول میں لانے کا موقع ملے گا۔ ❁ نیکی کی دعوت دینے سے عاجزی پیدا ہوگی کیونکہ متکبر آدمی دوسروں کی ملاقات کیلئے نہیں جاتا۔

گناہوں بھری زندگی سے توبہ

پنڈی گھپ (ضلع اٹک، پنجاب) کے اسلامی بھائی عاشقان رسول کی دینی تحریک ”دعوت اسلامی“ کے مشک بار دینی ماحول سے وابستہ ہونے سے پہلے گناہوں بھری زندگی گزار رہے تھے۔ ان کے محلے کے اسلامی بھائی نے ان پر انفرادی کوشش کرتے ہوئے انہیں نیکی کی دعوت دی تو وہ دینی ماحول سے وابستہ ہو گئے۔^②

تمہیں لطف آ جائے گا زندگی کا | قریب آ کے دیکھو ذرا مدنی ماحول
مرکزی مجلس شوریٰ کے مدنی مشوروں سے ماخوذ مدنی پھول

ہر ذمہ دار دعوت اسلامی کے ذمے اپنے محلے کی مسجد کے دینی کاموں کی ذمہ داری بھی ہے۔ یوں وہ اس ذیلی حلقے کے 12 دینی کاموں کی کارکردگی دینے کا ذمہ دار بھی ہے۔^③

①.....ترمذی، ابواب العلم، باب ماجاء الدال علی الخیر کفاملہ، ص 628، حدیث: 2670

②.....فیضان نماز، ص 19 ملخصاً

③.....مدنی مشورہ مرکزی مجلس شوریٰ، رجب المرجب 1437ھ بمطابق اپریل 2016ء